

پورو اپريل فول بيوقوف ڪٽو هوس.

ڪيٽريل ڌرتي

ائين ته مونکي مسٽر عيدناڻي جي آفيس ۾ آئي ڇهه مهنا گذري
چڪا هئا، پر باس کي منهنجي ڊرافٽنگ جو ايڏو قدر ٿيندو، سو ته

مون ڪڏهن سڀني ۾ به نه سوچيو هو. انيتا اسانجي استٽنو ٽائپسٽ موڪل تي ويئي هئي انڪري هاڻي مونکي ئي سڀ خط باس وٽان ڊڪٽيشن وٺي، اچي ٽائپ ڪرڻا هئا.

باس چيو، ”جهڙا تنهنجا اکر آهن تهڙي ڪرين ٿي موتين جهڙي ٽائپ ۽...“ مونکي چوٽيءَ کان وٺي پيرن تائين نھاري، مرڪي چيائين، ”تون خود به هڪڙو موتي آهين.“

”انڪل...“ مونکان نڪري ويو ۽ ڪلندي ڪلندي هلي آيس. منهنجو اهو نيمر آهي ته آفيس کان موٽي ڀاڙ ڪاڻي، پاڻي پي، يڪدم پاسي واريءَ سروج وٽ هلي ويندي آهيان. سندس گهوت رات جو دير سان موٽندو آهي انڪري سروج شام جي وقت منهنجي ڪمپنيءَ لاءِ ڏاڍي راهه نھاريندي آهي. جڏهن باس جي ”موتي“ چوڻ واري ڳالهه ٻڌائيمانس، ته ڳل تي ٽپڪي هڻي ٿي چوي، ”سنيالجانءِ، ڪنهن ڏينهن انهيءَ باس لاءِ دل ۾ پيار نه جاڳي پويئي.“

مون چيو، ”حد ٿي ويئي سرجو. ڪا انٽريامڻ آهين؟ يا اڳڪٿي ٻڌائڻ جو هنر پيئي سڪين؟ ليڪن تون بلڪل غلط آهين. دنيا ۾ جوان چوڪرن جي ڇا پرڻهه ٿي ويئي آهي؟ جو مان جنهن کي ”انڪل“ سڏيان، تنهن کي پيار ڪرڻ لڳنديس؟“

منهن تي روسامو ڪٽي مان هلي آيس. پر ٻئي ڏينهن به منهنجا پير پنهنجو پاڻ سروج جي گهر گهلي ويا. هوءَ اچي منهنجي ڀر ۾ ويئي. کاڌيءَ کان پاڻ طرف منهنجو منهن ڪري چيائين، ”تون ڪالهه

مون سان رسي وٿينءَ نه؟“ منهنجي منهن تي اوچتو مرڪ مڙي آئي.

سرجوءَ پاڪي پائي چيو، ”مون ته فقط چرچو ڪيو. مونڪي ڇا ايتري به خبر ناهي ته تون ڪيڏي پڪي سپاءَ واري آهين؟ ائين نه هجي ها ته مان ڪاليج ۾ ڏيري تي پيس پر تون هزارين نظرن کي لتاڙي پاڪ پوتر نڪري آئينءَ، سو ڪيئن ٿئي ها..“

منهنجو من ته سروج کي نئين واردات ٻڌائڻ لاءِ پئي تڙڪيو سو تهڪ ڏيئي چيم، ”سرجو، مڙي جي ڳالهه ٿي اڄ.“ سرجو اکين ۾ مک تي مرڪ آڻي پڇيو، ”ڇا ٿيو؟“

مون چيو، ”منهنجي بي ڪام جي فرسٽ ڪلاس ۾ پاس ٿيڻ جي خبر پئجي ويئي آفيس وارن کي. ڏنر، منهنجي ميز تي رجني گنڌا جي گلن جو گلدستو رکيو آهي. هڪ چٽ پن سان لڳايل هئي. ان تي لکيل هو. ”واڌايون“ مان يڪدم سمجهي ويس ته هي ڪم ڪنهنجو هوندو. شڪرانا مڃڻ لاءِ يڪدم پاس جي روم ۾ هلي ويس. پاس مونڏي ئي نهاري نڍو رهيو. سمجهه ۾ ئي نه پئي آيو ته ڪهڙيءَ ٻوليءَ ۾ شڪرانا مڃان. منهنجي رئي جي ڪنڊ گهڙيءَ گهڙيءَ ڏندن وچ ۾ ڦاسي ٿي ويئي، نيٺ همت ڪئي ڪري چيم، ”انڪل شڪرانا“ ۽ کلندي کلندي اچي پنهنجي ميز وٽ ويٺيس. آفيس جا ٻيا ڪلارڪ به مڙي آيا. گلدستي کي ڏسي خوب مسخريون ڪندا رهيا ۽ هڪ نوڙهو، جنهن لاءِ چوندي آهيان ته آواز ڏاڍو سٺو اٿس. اهو دريءَ پاسي منهن ڪري ڳاڻڻ ويهي رهيو:

”انهي ديك ڪر جي رهي هين سڀي...“

پياري سرجو، ڇا ٻڌايانءِ مونکي ته ايتري خوشي پئي ٿي جو اصل مري وڃان جيڪر، ايتري ۾ باس ٻاهر نڪري آيو. آفيس جي ڪلارڪن گڏجي گلدستو مٿي کڻي چيو، ”باس ٿري چيئرس فار نرملا ، هپ هپ هري.“

باس چيو، ”سڀاڻي نرملا جي عزت ۾ ”اوبيراءِ شيريتان هوٽل“ ۾ پارٽي.“

”اڙي سرجو،“ مون سروج جا ڳل پتي چيو، ”ان مهل منهنجي ته ڪنن جون پاپڙيون ئي ڳاڙهيون ٿي ويئون.“

سروج چڪي کڻي مونکي پاڪر پاتو.

گهر ۾ اچي مميءَ کي ٻڌايم ته سڀاڻي منهنجي باس منهنجي عزت ۾ سڄيءَ آفيس کي وڏيءَ هوٽل ۾ پارٽي ڏني آهي. مميءَ چيو، ”ڇو اسانکي اچڻ لاءِ نه چيو اٿس.“

رات جو ڊنڊي کي چيائين، ”ڏسو نرملا جي باس جا ڪم، سڄيءَ آفيس کي پارٽي ڏني اٿس، باقي اسان ماءُ پيءُ ويناسين رق تي.“

ڊنڊيءَ چيو، ”ڇڱو جو نه چيائين، نه ته تنهنجو رينگت هلي ها سنا ڪپڙا کونهن، ڇميل کونهي...“

من ۾ سوچيم: هاڻي ايندڙ پگهار مان ماءُ لاءِ پهرين سنا ڪپڙا خريد ڪنديس. سنا ڪپڙا نه هجڻ ڪري ئي ته هيل سوڌو مٿن مائٽن

وٽ، شادين مرادين تي به نه ويندا آهيون. اڏارو وٺي پائڻ وري ڏنڊيءَ کي وٺي ڪونه.

اوبيراءِ شيريتان ۾ پارٽي ڏيئي باس ڄڻ منهنجي شخصيت کي چار چنڊ لڳائي ڇڏيا. ڪيترا ئي ڦوٽا به نڪتا. مونکي گهر ايندي ائين پئي محسوس ٿيو ڄڻ مان هڪ ننڍڙو ٻوٽو هئس جيڪو طوفان ۾ پاڙن کان اڪڙجي پيو آهي ۽ مٿي مٿي اڏامندو پيو وڃي ۽ وڃي تارن جي وچ ۾ هڪ تارو بڻجي بيهي رهيو آهي.

ان ڏينهن دير سان موٽڻ جي ڪري سروج وٽ به ڪانه ويس. مميءَ ڏنڊيءَ کي ڳالهيون ٻڌائڻ جي عادت ڪانهي ۽ خاص ڪري جڏهن مميءَ جو ارمان پوروئي نه ٿيو هو ته مان ڪيئن ٿي پنهنجي ڪپڙن، شڪل وغيره جي ساراهه جا ڦول کيس ڏيکاري سگهيس. منڊي، ٻوٽ، پرس، مون سڀ پسند ڪري وڃي هن پارٽيءَ لاءِ خريد ڪيا هئا.

رات جو مميءَ سمجهو مونکي ننڊ هوندي. ڏنڊيءَ کي چيائين، ”اڄ چوڪريءَ کي پارٽي ڪائي موٽندو ڏٺو؟“

”ها پيٽسان، چوڪريءَ قد چڱو کڻي ورتو آهي. وري ٺاهوڪي به چڱي ٿي پيئي آهي...“

”ته هاڻي ڪجهه ڪرڻ کپي. ٻڌو نه اٿو مرد ويري ننڍڙي، زال ويري سونهن“ مميءَ چيو. پر ڏنڊيءَ جواب ڪونه ڏنو.

جواب ڏنو منهنجي من... شادي معنيٰ خرچ ۽ خرچ هجي ها ته ڏنڊي مونکي نوڪري ڇو ڪرڻ ڏئي ها... سروج وٽ فقط هڪ ڏينهن

گساڻو هوم ته ٻئي ڏينهن تي چوڻ لڳي. ”تون ته هاڻي عيد جو چنڊ ٿي پيئي آهين.“

مون کلي چيو، ”چنڊ سمجهي آسمان ۾ ڳوليندين ته به توکان لينڊس ڪانه. ٻڌايان ته چو؟ ته مان آهان هوان... هوا جو اهڙو جهوتو جيڪو آواز جي لهرن کان به تڪڙو پيو ڊڪي ٿي ڊڪي...“

سروچ کلي چيو، ”چو پلا باس هاڻي تولا دنيا جي سير جي تڪيٽ گهرائي آهي ڇا؟“

”نه سروچ، عجيب ڳالهه ته ٻڌ. مونکي پنهنجي ڪيبن ۾ گهرائي وهاري ڇڏيائين. مون پنو ۽ پين تيار رکيو ته ڪجهه لڪائيندو سمجهي ڏانهنس نهاريم، ته ٿو چوي: اڄ ڪجهه ڪونه لڪائڻو آهي. بس تون چپ چاپ منهنجي سامهون ويهي ره. مونکي ڪل پئي آئي. پنهنجو خانو کولي سو سو جا نوٽ ڪڍي ڇيائين: هاڻي تون آهين بي ڪار پڙهيل استثنو. پگهار پنج سو وڌيڪ.“

پئسا وٺي ”ٽئڪيو“ چئي پڄي ٿي آيس ته ٻانهن کان جهلي ڇيائين، ”هه وٺ ولاڻي سينٽ جي شيشي“ اها گلابي رومال ۾ ويڙهيل هئي. ڇيائين. ”هي اٽيئي منهنجي پاران انعام؟“

مون شيشي وٺي چيو، ”ٽئڪيو“ ۽ ٻاهر هلي ويس. پر شام جو جڏهن سڀيئي جڻا آفيس مان هلي ويا، رڳو مان ۽ ٻيون ٻه چوڪريون بس ٻاهر نڪرڻ واريون هيونسين، ته مونکي باس سڏ ڪيو.

مان ٻنهي چوڪرين کي ترسڻ لاءِ چئي باس وٺ ويس. ڇيائين.

”الاجي ڇو اچي من ۾ پيو ته وڃڻ کان اڳ، هن بالڪيءَ جو منهن هڪ
پيرو وري به ڏسان.. بس تون وڃ پلي..“

”سروح اهڙي ڪل پيئي اچي ان مهل کان وٺي، جو ڇا ٻڌايان؟“

سروح چيو، ”ڇو سندس زال ڪانه اچي ڇا آفيس ۾؟“

مون چيو، ”ايندي ته آهي. پر مون سان رڳو ڪلندي آهي.

ڳالهائيندي ڪانهي.“

هن چيو، ”تون ڳالهائجانس. ها تون پاڻ ئي وڃي ڳالهائجانس.“

عجب جي ڳالهه اها ٿي جو ٻئي ڏينهن تي مسز عيدناڻي پنهنجن

ٻن ٻارن سوڌي آئي ته پاڻي پي اچي ڳالهائين. چيائين، ”توهان سڀني جا

هي فوٽا صفائي آيا آهن، اوبيراءِ ۾ ڪڍيا هئائون نه؟“

”او“ چئي مان فوٽا وٺي ڏسڻ لڳيس. مونکي الاجي ڇو ائين پئي

لڳو ته شريمني بس مونڏي ئي ڏسي رهي آهي. ان ڪري اک ڪٽڻ کان

سواءِ ئي سڀ فوٽا ڏسي ورتو. پوءِ چيو مانس. ”مان هي اڄ ڪٿي وڃان؟

پنهنجي ڏيڏي مميءَ کي ڏيکاري سڀاڻي ڪٿي ايندس.“

هن فوٽا ته ڏٺا، پر مٿان چيائين، ”راوڻ.“

مون چيو: ”ڇا؟“

هن چيو، ”ڪجهه به نه“ ۽ منهن سڄائي هلي ويئي.

مون ”راوڻ“ لفظ واري ڳالهه اچي سروح کي ٻڌائي. سروح فوٽا

ڏسي چيو، ”هي ڏسين ٿي هر فوٽي ۾ باس توسان لڳي لڳي اچي بيٺو

آهي.

مون چيو، ”پوءِ ڇا ان ۾ هو راوڻ ڪيئن ٿي پيو. وڏي ڳالهه مون
ته سندس سامهون ئي انڪل ڪري پئي سڏيو مانس...“

ليڪن هڪ ڏينهن پوءِ هڪ ٻيو عجيب واقعو ٿيو. باس مونکي
ڪئبن ۾ گهرائي چيو، ”مان توکي سامهون ويهي رهڻ لاءِ ٿو چوان، تون
ضرور عجب ڪائيندينءِ. پر تون شايد ان ڳالهه کي سمجهي نٿي
سگهين. ڪوئي ڪنهن کي اڃانڪ ئي وڻي ويندو آهي. ڇو وڻي ويندو
آهي؟ ڪوئي ڪارڻ نه هوندو آهي. هو کيس پيار ڪرڻ چاهيندو آهي.
ڪوئي ڪارڻ نه هوندو آهي. ڪڏهن کيس ٻانهن ۾ مٿي ڪٽڻ جي تمنا
سندس سيني ۾ پڙڪي اٿندي آهي.“

مون کلي چيو، ”پر انڪل توهين هيڏا وڏا، توهانجي شريمنيءَ.
اڌ ۾ ڪٿي چيائين، ”شريمني... اوھ شريمنيءَ سان مونکي ڪڏهن هڪ
ڪن لاءِ به پيار نه ٿيو آهي. نرملا تون اعتبار ڪندينءِ، هڪ ڪن لاءِ به
هوءَ مونکي اهڙي ڪانه لڳي آهي. جنهن کي چڪي ڇاتيءَ لائي چمي
سگهجي.“

مان باس جون هي سڀ ڳالهيون ٻڌي من ئي من کلي رهي هئس.
آخر جئن ئي اٿڻ لڳيس، تئن باس مونکي ٻانهن کان پڪڙي
زوريءَ ويهاري چيو، ”ويه هائي پڇين ڪيڏانهن ٿي.“

دل ۾ چيم، هڪ پڙهيل ٻڙهيل چوڪريءَ جي پڇڻ جون واهون
ڪوئي ائين بند ڪري سگهندو آهي ڇا؟

ليڪن سندس هٿ منهنجي ٻانهن تي اهڙو زور سان لڳو هو جو مونکي لڳو منهنجي ڳلن ۾ خون جو دورو تيز ٿي ويو آهي.

باس ڪنڌ هيٺ ڪري چيو، ”رات ڏينهن بس تون ئي تون اکين اڳيان پيئي ڦرين. خبر ناهي ڇو توکي سامهون وهاري ڏسندو رهڻ جو جذبو ڍاپي ڇو ڪين ٿو...“

”انڪل، مميءَ سان اڄ شاديءَ تي وڃڻو آهي. مان وڃان پلي.“
باس ڪنڌ مٿي ڪنيو... ڏاڍو ڏکويل... ڏکي شخص پئي لڳو. من چيو، ”ڪاش ههڙي قرب واري شخص کي زال سٺي ملي ها...“

رت جو دورو فقط ڳلن ۾ ئي نه، پر ساري بند ۾ اهڙو تيز ٿي ويو هو جو لڳو پئي منهنجا پير زمين تي لڳن ئي ڪين ٿا... ڪٿي مان اڀسرا ته ڪين ٿي پيئي آهيان. اهڙا خوش خيال ڪندي اچي سروج جي گود ۾ پيس.

سروج سان جڏهن سڄي ڳالهه ڪيم، تڏهن سروج چيو، حق تي سندس زال چيو هو ”راوڻ.“

”پر هو راوڻ آهي ڪونه... هنجي زال کي هن ڪڏهن پيار ڪيو ئي ڪونهي.“ مون چيو.

سروج چيڙائڻ جي نوع ۾ چيو، ”ها ها زال کي ڪڏهن پيار ڪيو ئي ڪين اٿائين، رڳو ٻه ٻار ته پئدا ڪيا اٿائين. اڙي چري، انهيءَ راوڻ تي قياس آئي ڪٿي ويچارِيءَ بن ٻارن جي ماءُ جو گهر نه اجاڙي

چڏين.

”چر...“ مان ان ڏينهن سروح سان رسي پيس. گهر اچي ٿڌي پاڻيءَ سان سنان ڪري. ممي ڊنڊيءَ سان شاديءَ تي ويڃڻ لاءِ تيار ٿيڻ لڳيس.

ڊنڊي چيو، ”هاڻي ته ڏيءَ تي ڪمائيس ته ماڻهين خوب سهڻا وڳا وٺي آئي آهي.“

واقعي مميءَ به جيڪا نئين ساڙهي پاتي هئي. ان سان بلڪل ڏه سال ننڍي پئي لڳي.

اوچتو باس اچي اسان جي گهر پهتو. اسين سڀ حيران ٿي وياسين. سڳند جو هڪ سمنڊ وهڻ لڳو ساري گهر ۾.

”انڪل...“

”هائِ نمو... هيءَ“ انڪل منهنجي مٿي تي هٿ رکيو.

”ممي.“

مميءَ مونجهاري ۾ ڪرسيءَ بدران اسٽول کڻي ڏنو باس کي وهڻ لاءِ.

مون اسٽول سيري، ڪرسي کڻي رکي... مميءَ پل محسوس ڪئي ته سندس شڪل لهي ويئي.

باس چيو، ”سچ پچ هيءَ تنهنجي ممي آهي؟“

”ها.“ مون ڪنڌ ڏوڏ سان چيو.

”ڄڻ نورجهان جي هٿ تان ڪبوتر اڏامي ويو آهي.“ باس چيو.

اسين ٻئي ماءُ ڌيءُ تهڪ ڏيئي ڪلي پيئوسين.

ٻئي ڪمري مان ڊڊي آيو. پتي جون تاڪيون سندس هٿ ۾ ئي

هيون...

مون چيو، ”ڊڊي منهنجو باس مسٽر عيدناڻي.“

”او،“ ڊڊيءَ ساڻس هٿ ملايو، ”عيدون ئي عيدون آهن توهان

جي نصيب ۾ ته، نرملا ڳالهه ڪندي آهي ته توهين اڃا به برانچون به

ڪولڻ وارا آهيو.“

”اڳڙتلي، بلڪل صحيح ڳالهه چئي اٿس. انهيءَ ڪري ئي ته

توهان وٽ اچڻ جي تڪليف وٺي پيئي آهي مونکي.“

ڊڊي ۽ مان واٽڙا ٿي باس جي منهن ۾ نهارڻ لڳاسين.

”ڳالهه چاهي ته هيئنر اڃا نرملا جي ڪنهن ساهيڙيءَ جو فون آيو

ته وڌيڪ پگهار تي هوءَ کيس پنهنجي آفيس ۾ نوڪري ڏياري سگهي

ٿي. ليڪن توهان جي ڪڪيءَ جو ڪم اسانکي ايترو پسند آهي جو

اسانجي آفيس کي کيس ڇڏڻ واري ئي ناهي. وڌيڪ پگهار به يڪدم

ڏنو ويندو.“

”آها.“ مون اندر ۾ هڪ وڏو تهڪ ڏنو. ممي ڊڊي باس جي

خاطرداري ڪرڻ لڳا. هن، ٻنهي جي نظر بچائي مونکي چيو، ”سپاڻي

سويلئي اڃ. وقت ڪيئن ٿو گذري تو بنا، سا فقط مونکي ئي خبر

آهي.

پنهنجي گهر ۾ بلي به شير سو باس سان هلڪي ڇيڙ ڪيم.
”اڪ پل جئسا اڪ يگ بيتا“

”دئس ات، دئس ات“ وڏو تهڪ ڏنو باس.

ڏنڊيءَ پڇيو، ”ڪهڙي ڳالهه آهي.“

باس پاڻ کي ڪاليجي ڪڪو سمجهڻ لڳو. جو ڪلي چيائين،
”اها اسانجي پرائيويت ڪوڊ ورڊ بات چيت آهي.“

ويڻ مهل ڏنر باس جي نگاهه منهنجي مميءَ تي اٽڪي پيئي،
مون چيو، ”انڪل باءِ.“

باس اٿيو ۽ سگريٽ وات ۾ جهلي ڏنڊيءَ کي چيائين، ”وسڪي
بسڪي پيئندا هجو ته حاضر آهي... ڪار ۾...“

ڏنڊيءَ چيو، ”نه مهرباني، اسين هينئر ڪنهن مائٽ جي شاديءَ
تي وڃي رهيا آهيون...“

”هو هو هو هو...“ باس جي ڪل ۾ هينئر انساني ڪل نه ٿي نظر
آئي. باس هليو ويو. ڏنڊي ڪپڙا بدلائي اسان سان گڏ هليو.

شاديءَ تي ذرا دير سان پهتاسين. هال ۾ گهڙنديئي هڪ رمارڪ
ٻڌم ”چنڊ تارو.“

مميءَ کي ٿورو اڳ باس نورجهان سڏيو هو ۽ هتي به هو چنڊ
جي اهميت رکي ٿي. تڏهن ممي منهنجي عمر ۾ ته خبر ناهي ڪيتري

خوبصورت هوندي. هن ڳالهه طرف ته منهنجو ڪڏهن ڏيان ئي نه ويو هو.

مگر هي ڇا هو. شاديءَ جي پئندال ۾ جتان به لنگهيس تي اتي ڇڻ هر نظر ۾ ڏيائون پري ٿي پيئون. پهرين سمجهيم اهو شايد منهنجو وهم آهي. ليڪن ڏنر ته هڪ مائٽين واري مائي مميءَ کي ڀرتي وٺي ويئي.

ممي جڏهن واپس منهنجي ۽ ڏنڊيءَ جي ويجهو آئي تڏهن سندس منهن پئي بهڪيو. ڏنڊيءَ کي چوڻ لڳي. ”هيءَ مائٽين واري چوي ٿي هو چوڪرو جيڪو اسٽيج وٽ گهٽ ڪنوار جي ويجهو ويٺو آهي. اهو ولايت کان آيو آهي. ڪروڙپتي آهي. پندرهن ڏينهن اندر شادي ڪري واپس وڃڻ تو چاهي.“

”اخبار ۾ نٿو اشتهار ڏئي؟“ ڏنڊيءَ چيو.

مميءَ ڏاڍي فلڪ سان چيو. ”هنڪي ڪپي سنڌي چوڪري ۽ اسانجي نرملا لاءِ ويچار اس.“

”وائي باڊي ڳالهيون پيئي ڪري اها مائٽين واري. ڪروڙپتي وندو به لک ڪين نه وڌي ڳالهه آهي خود به تمام سهڻو...“

هيءَ گفتگو بلڪل منهنجي ٻڌڻ لاءِ ئي ٿي رهي هئي.

مون اڪيون کڻي انهيءَ چوڪري طرف نهاريو. هو شايد مون

طرف ئي ڏسي رهيو هو. ليڪن مونکي نهاريندو ڏسي. هن سونهن جي
پنڊار هڪ کن لاءِ نظر جهڪائي ڇڏي ۽ جڏهن وري سڌو مون طرف ئي
نھاري رهيو هو، تڏهن منهنجي دل جي ڌڙڪن تيز ٿي ويئي. دل
۾ چيم: ڏسجي ته پرش پاڻ ناريءَ جي پيٽ ۾ وڌيڪ سهڻو آهي.

”مائٽين واري چوي ٿي هن دولتائي چوڪري کي توهانجي
نرملا سٺي ٿي لڳي... مميءَ چيو ڊنڊيءَ کي، پر شايد منهنجي ٻڌڻ لاءِ
به. مونکي لڳو ڌڙام ڪري هڪ ناچڻي ڪنهن وڏي شاهي نغاري مٿان
لهي پيئي آهي... پنهنجن جهانجهر پاتل پيرن سان ٿئي ٿئي ڪندي
نغاري مٿان نچي رهي آهي. نغاري جي چوگرد پڪڙيل هئي اٿاهه ڌرتي...
ڪيڙيل هئي ساري ڌرتي... سج مٿي بيٺو ڌرتيءَ جي ڪيڙيل ورن وڪڙن
۾ پنهنجين ڪرڻن جي ڌارائن سان ڪجهه سونجهي رهيو هو.

مائٽين واريءَ وري سرڻ جيان لامارو ڏٺو. هن پيري ممي ۽
ڊنڊي ٻنهي کي پاسيرو وٺي ويئي. هلڪي مرڪ منهنجي چپن تي هئي
۽ مسٽر دولتائي آئيسڪريم جي پليٽ کڻي اچي مونکي آڇي.

”مون هاڻي ئي آئيسڪريم کاڌي آهي.“ مون چيو.

”ته هيءَ به کائڻي پوندو...“

کلي چيم، ”زبردستي...“

”ته خوبصورتيءَ جي خدائن وٽ التجا قبول پوي ٿي.“

مون آئيسڪريم جي پليٽ هٿ ۾ ورتي. سندس لفظ لفظ

منهنجي ڪنن ۾ ور ور ڪري وڃڻ لڳو. سولن سنڌي اکرن ۾ هن منهنجي آتما کي هن سرير کان جدا ڪري آڪاس تي بيهاري ڇڏيو هو. هو ڪلندڙ اکين سان هڪ ڇپندڙ نهار مونڌي اچلي وري پنهنجي جڳهه تي هليو ويو.

ممي، ڏنڊي هاڻي منهنجي ڀر ۾ هئا... ڇپندڙ نهار جا منهنجي من جي ڌرتيءَ کي ڪيڙي ويئي هئي، سا اڃا به منهنجن اکين ۾ اٽڪيل هئي.... ناچڻي پنهنجي ڍول مٿان مينڊيءَ رتا پير هڻي هڻي خوب زور زور سان نچي رهي هئي. سج جي ڪرڻن ۾ مومل جي ڪاڪ محل جي ڳاڙهاڻ شامل ٿيڻ لڳي... ائين پئي لڳو مٿي مٿان آسمان غائب ٿي ويو هو ۽ پيرن هيٺان زمين گم هئي. شايد هوا جي لهرن تي سازن مان نڪرندڙ سنگيت جي ڌنن تي تري رهي هيس مان...

مميءَ پڇيو، ”نمو توکي ڇڳو ٿو لڳي هي دولتاڻي ڇوڪرو؟“

مون يڪدم ڪنڌ سان ”ها“ ڪئي.

ڏنڊي ڏي نهاريم، سندس رڳون ٽاڻجي ويئون هيون.

مميءَ چيو، ”مائٽين واريءَ کي ها ڪٿي ڇئون.“

”دل ته جهل. ڪني مڇي ڪانهي اسانجي ڌيءَ جو دولتاڻيءَ کي

ڏيندين، دولتاڻي به ڪا آڪهه آهي؟“

”آڪهين وارن کي ته ڌيتي ليتيءَ جي مار لڳي پيئي آهي.“

مميءَ سرگوشي ڪئي.

”ڪونه ڪو پاڻيهي هن هيري جو ملهه سڃاڻندو.“
”توهين اسانجي سنڌي بوکڙو گهوٽ— مائڻ کي سڃاڻو ڪونه،
تڏهن ٿا چئو.“

”بس ڪر هاڻي، اڃا اڃا پگهار وڌيو اٿس... پهرين ٿوري دولت ته
گهر ۾ آئي، اهڙا دولتاڻي گهڻي پيا ملندا...“
منهنجو ڏنڊي، گهر ۾ ڏنڊيءَ کان وڌيڪ باس تي رهيو آهي. سو
باس جو فيصلو هو... سر چمر.

ناچڻي، ڍول تان لهي ويئي، سج غروب ٿي ويو، ڪيڙيل ڌرتي
سوڪ ۾ فٽل زمين جيان اسانڀل رهجي ويئي.
سڀني کان موڪلائي شادي هال کان ٻاهر نڪري آياسين.

مان چپ چاپ اونڌي منهن اچي گهر ۾ پيس.
صبح جو جڏهن آفيس وڃڻ لاءِ تيار پئي ٿيس، ته مميءَ اچي
پڇيو، ”تو رنو آهي ڇا نٿو؟“

ڳوڙهو هو نڙيءَ ۾ اٽڪيل. پرس کڻي چپ چاپ ٻاهر نڪري
ويس.

آفيس ۾ پهچي خبر پئي ته باس اڃا بئنڪاڪ ٿو وڃي. هو
فقط ڪن ڪن لاءِ ئي آفيس ۾ آيو ۽ مونکي ڪئبن ۾ کولائي ڇڏيائين.
”ننڍڙي افسر، مان بئنڪاڪ ٿو وڃان خريداريءَ لاءِ، پٺيان اندر جي
آسڻ تي ڪنهن کي نه وهڻ ڏج. سمجهي؟“

منهنجو منهن لٿل هو.

باس منهنجو هٿ پڪڙي چيو. ”دوستن زبردستيءَ پروگرام
ناهي ڇڏيو. نه ته مان توکان سواءِ شايد ڪٿي به ويڃڻ پسند نه ڪريان“
مان اڃان به چپ هئس.

باس. ٻين چپ تي رکي ڪرسيءَ جي پٺين تنگن تي لڏندي چيو.
”تون ڪلين نٿي ته ائين پيو لڳي جڻ ڇنڊ مان چاندوڪي گم ٿي ويئي
آهي. ڏسج مان دوستن کان پاڻ ڇڏائي ڪيتري ۾ ٿو اڃان. نمو سچ
پڇين ته رڳو توسان ئي نه مونسان به ساڳي ويدن آهي. مان هاڻ هڪ پل
به رهي نٿو سگهان. اڄ شام ئي جيڪر تو سان هڪ وڏيءَ شاندار
هوٽل ۾ پروگرام رکان ها. پر دوستن بئڪڪ لاءِ مجبور ڪري وڌو
آهي... ٿورو ته ڪل نمو... توکي ڏاڍو ستايو اٿر. پر مان به هر پل توکان
وڌيڪ ستائجي ويو آهيان. ڪجهه منو نٿو لڳي... هن جان ۾ رڳو آتما
ئي ته ناهي...“

الاجي ڇو منهنجين ڪين ۾ آنسون ڀرجي آيا. مان ڪئبن مان ٻاهر
نڪري آيس. اچي پنهنجيءَ جاءِ تي وينيس. اڳين اسٽئو واپس آيل
هئي. پنهنجي ٽائپ رائيزر وٽ ويٺي يڪ ٽڪ مونکي جاچي رهي
هئي. پوءِ اتي وڃي پاڻيءَ گلاس ڀري آئي. مون اڪيون اڳهي پاڻي هڪ
ئي ڳيت ۾ پي ڇڏيو.

باس. ڪئبن مان نڪري اسان سڀني آفيس جي ملازمن کي هلو
هلو چئي. مونکي مٿي تي هلڪو ڌڪ هڻي. کلي هليو ويو. پٺيان

جهوني استٽنو چيو، ”باسترد.“

ڪيترن ڏينهن کانپوءِ مس سروج سان ڪليو ڳالهائڻ جي فرصت ملي هئي. دولتاڻي چوڪري کان وٺي باس جي لاءِ ”باسترد“ لفظ ٻڌڻ تائين اکر به اکر سڀ کيس بيان ڪري ٻڌايم.

سروج ٻيءَ ۾ پئجي ويئي. پوءِ اڪيون مٿي ڪري چيائين، ”تون به پنهنجي باس کي پيار ڪرڻ لڳي آهين؟“

”نه اصل نه.“ مون تڙقندي چيو. اهو ڪلنڪ گهٽ ۾ گهٽ تون نه لڳاءِ سروج. آفيس ۾ سڀ سمجهندا آهن مون انڪل تي جادو ڪيو آهي. پر انڪل جي هيتري لڳاؤ لاءِ مان جوابدار اصل ڪانه آهيان. سندس زال کيس پيار ڏئي ها ته شايد....“

”ڦ...“ ڏاڍي ڌڪار مان سروج چيو، ”تو جهوني استٽنو واتان باسترد لفظ ٻڌو. باس جي زال واتان راوڻ لفظ ٻڌو. اڃا به توکي انڪل لاءِ عزت آهي؟“

”عزت ته آهي.“ مون چيو. ”ڊئلي چونڊو آهي سنڌي باس هڪ سنڌي چوڪريءَ کي سدائين پنهنجي اولاد جيان سمجهندو آهي. تڏهن ته مونکي ”عیدناڻي لميٽيد“ ۾ نوڪري ڪرڻ جي موڪل ڏنائين، نه ته پرائيوٽ سروس جي بلڪل برخلاف هو ڊئلي.“

سروج چيو، ”هيا سنڌي باس برابر پنهنجي فرم ۾ ڪم ڪندڙ چوڪرين کي اولاد وانگر سمجهندا هوندا. پر عيدناڻي ته ڪنهن به صورت ۾ اهڙو نٿو لڳي. تو اڃا شادي نه ڪئي آهي انڪري تون

سندس سندس اٽڪلون سمجھي نه سگھي آھين. تو کي بي آرام ڪري
هو دنيا پاڻي مان ڪڍڻ تو چاهي...“

”ائين نٿو ٿي سگھي، مون لاءِ هو ڏنڊيءَ کان به وڌيڪ آهي...“

سروح ان ڏينهن رات جو پنهنجي گھوٽ سوڌي اسان وٽ
لنگهي آئي. ڳالهين ڳالهين ۾ چيائين، ”ڏنڊي توهين هاڻي نموءَ جي
شادي ڪرائي ڇڏيو.“

”ڏنڊي“ سڏجڻ تي ڏنڊيءَ کي سچ پچ شايد خوشي ٿي هئي، جو
کلي چيائين، ”پاڻي سڀني جون چوڪريون ٽيهن ٻتيهن ورهين تائين
وينيون ڪمائين، هيءَ ڪهڙو بار آهي اسان مٿان، جو جلدي شادي
ڪرايونس؟“

سروح چيو، ”نياڻيون جي پيٽن ۾ سمايون، سي ڪنيءَ تي بار ته
برابر ڪونهن، پر هر چيز جي هڪ موسم ٿيندي آهي. سڀ بياتي
نڪشتر ۾ ئي وات پئي وهندي آهي. پوءِ بوند مليس ته ٿي پوندي هري
پري، نه ته ويچاري سڀ موتيءَ بنا رهجي ويندي سڪل سڀ.“

ڏنڊيءَ چيو، ”اسانجون حالتون ڏسو نه. مان پهنجي آجيوڪا
ڪمائڻ ۾ پورو، زال ته آهي سهڻو ٽوهه عقل اٿس ڪونه. پر چوڪري
وڏي ٿي آهي ته چوندا آهن پڪيءَ بئر تي ڪونه ڪو پاڻي اچي پتر
هڻندو...“

ڏنڊي جو اهو رخ ڏسي، ويڃڻ وقت سروح چيو، ”تنهنجو ڏنڊي
ته ٿڌو مانجهاندو ڪري ويٺو آهي.“

سڄو مهينو گذري ويو. اوچتو انڪل جو هڪ دوست آيو.
 مونڪان اچي پڇيائين، ”ملائي تنهنجو انڪل ڪڏهن ٿو اچي؟“
 ”ملائي،“ مان ذرا هوشيا ٿي ويس. ماڻهو ته ڪو لوفر ٿي لڳو.
 سو رکائيءَ سان چيم، ”مونڪي خبر ڪانهي.“
 هو ڏند ڪڍي ڪلڻ لڳو. ”توڪي خبر نه هوندي ته پلا ڪنهنڪي
 خبر هوندي؟ پلا فون ته لڳائينس.“
 مون پڪي منهن سان چيو. ”هاڻي ئي سندس فون اچڻ وارو
 آهي. اتان ڊئريڪٽ ڪال ملندو اٿس.“
 ”يونائيٽي گرل... ڪي... ڪي... ڪندو ڪيتري دير تائين هي مسٽر
 انبوائي ڪلندو رهيو. فون سڄ پڇ ان مهل ئي آيو. هن مونڪان ڦري
 يڪدم پاڻ ڳالهائڻ شروع ڪيو. ”پوءِ گهڻيون خريداريون ڪيون اٿئي
 سڄي مهيني ۾ يار. فقط پنج؟... هفتي؟... ملائي؟ ڇڏ يار گهر جي ڳالهه
 گلاب ويٺو ماڻ، ڪهڙي ڪمي اٿئي پئسي جي. ڇا ملائيءَ کي ڏيان ها
 پائي ملائي تون فون وٺ.“
 مون فون ورتو. پر هي ڇا فون تي ڪا ٻي لائين به گڏجي ويئي
 هئي... ”مان چوانءِ ٿي هاڻي بنا دير جي اچو.“
 بئنڪاڪ مان باس پڇيو، ”ڇو... ڇو ملائي تنهنجو آواز ايڏو
 ڦريل ڇو آهي؟“
 گڏيل فون تان زنانو آواز آيو. ”اڄ ڪيئن منهنجي شاديءَ جي

وقت وارو نالو ياد آيو اٿو. ها مان ملائي اهيان، پر هينئر سڀ خوشيون
نابود ٿيل سمجهيو. جلدي ۾ جلدي هليا اچو..... ”

” ڇو ڇا ٿيو آهي. ڪجهه ٻڌاءِ ته سهين.“

”ڇا ٻڌايانو.“ زنانو آواز هو، ”ڪڪي سخت بيمار آهي.“

”ڇا ٿيو اٿس؟ ڇا ٿيو اٿس ٻڌائين ڇو نه ٿي؟ ڪارو منهن.“

هان... فون ڪٿ... ”هان ٻڌائين ڇو نه ٿي.“ هاڻي باس جو فون

فقط منهنجي ئي لاهين تي هو. مون چپ چاپ فون رکي ڇڏيو.

مسٽر انبواڻيءَ چيو، ”ملائي باس اهڙو ڇا ٻڌايو اٿئي جو

تنهنجو ته رنگ ئي اڏامي ويو آهي.“

مون غصي سان انبواڻيءَ طرف ڏٺو.

انبواڻي ويندي ويندي چونڊو ويو، ”هو آفت آهي، پر تون به ته

قيامت آهين.“

ٻئي ڏينهن ڏهين بجي ڌاري باس بئنڪاڪ مان موٽي ايئرپورٽ

تان سڌو آفيس ۾ آيو. هڪ بئگ کولي سڀني ملازمن کي سوکڙيون

ڏنائين. مونکي به ڏنائين.

باس مونکي ڪئبن ۾ گهرائي چيو، متان سمجهين مان ٽولاءِ

فقط اهائي سوکڙي ڪٽي آيو آهيان، تو لاءِ ته آندو اٿر هي سڀ. ساڳي

بئگ جي تري ۾ هڪ فلٽر هو، اهو کوليائين ته ڪيتريون مئگزنس

هيون، جن جي مٿان وڏي پرنٽ ۾ لڳل هو، ”سيڪس لٽريچر“

ڏاڍي معنيٰ پريءَ نهار سان مون طرف ڏسي چوڻ لڳو. ”اڄ رات هي سڀ پڙهي وٺج. سڀاڻي هونداسين بس تون ۽ مان. شاهي هوٽل جو شاندار ڪمرو...“

”انڪل“ مون ذرا خارن ۾ چيو ۽ وڃڻ لاءِ اٿي بيٺس.

”ڏيرج ڏيرج.“ هو منهنجي ٻانهن تي هٿ ڦيرڻ لڳو. ”ڏس ٻار نه بڻج. رڳو آتمڪ پيار سڀ ڪجهه ته ناهي ۽ مون ته توکي ايترو پيار ڪيو آهي جو پنهنجي گڏيءَ کي ٻئي جي ٻانهن ۾ وڃڻ برداشت ئي نه ڪري سگهندس.“

من ۾ آيو چوانس. ”راسڪل بدمعاش مونڪان سال به ننڍي ته پنهنجي ڌيءَ اٿيئي.“

اڪين کي ”باه ۽ پاڻي“ واهڻ کان صبر سان روڪي. سندس ڪٽنب مان ٻاهر هلي آيس. نوڪري ڇڏڻ جي لاءِ خط تائپ ڪري تڪڙو تڪڙو وڃي ميز تي رکي. ڌڙام سان دروازو بند ڪري سڌي گهر هلي آيس.

پنهنجي گهر ۾ داخل ٿيڻ بدران، سڌو سروج جو وڃي در کڙڪايم. کيس پاڪر پائي، خبر ناهي ڪيتري دير سڌڪندي رهيس. ”سروج تون سڄي آهين، تون سڄي آهين، انڪل“ (بدمعاش) آهي.

سروج پنهنجي ساڙهيءَ جي پلٽ سان منهنجا ڳوڙها اگهڻ لڳي. ”انڪل ته راکاس آهي پر تنهنجو ڍنڍي به ته بد دماغ آهي.“